



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد.



۲۰۱۹/۰۱/۰۶



روبنان خادم

ملی وفاق که ملی نفاق

دندیا هوبنیار، د ویاړ او فخر نه ډک ملتونه د نړۍ د سیاسي، اقتصادي او نظامي سیر او حرکت سره موازي حرکت کوي، د خپل ملی حیات د بقا او ارتقا فکرونه کوي، ستراتیژي او منظم پلانونه جوړوي، ټولو نړیوالو سیاسي، اقتصادي، کلتوري، ټولنیزو بدلونونو د مطالعي تر څنګه، خپل مستقل او ملی موقف تعینوي؛ خو د داسې هوبنیاري سره هغه څه چې ملتونو ته واقعي ملی قوت وربښي، د طماع او استعماري قوتونو د تاراک څخه بې ساتي، هغه ملی بیوالي، پیوستون او ملی اراده ده.

که ووايم چې دملی بیوالي جوړول او تحکیم د ملت دټولو پرګنو، علماو، او موثرو شخصیتونو او دولت ګډ، مداوم، او دوامداره کار دی غلطه به نه وي . مونږ د یو ملت په حیث دیونوم ویاړ او برم لاندی خپل موجودیت ساتلی او دویاره ژوند موکړی دی، خو زه فکر کووم چې پورته ټولو خبرو باندی له سره فکر ضروری دی ځکه چې د دښمنانو او اجنبیانو دسایس او پلانونه دهری ورځی په تیریدو سره د هغوی د پټو اهدافو ، اغراضو او ستراتیژیو نویو پړاونو ته داخلیری که پرون یې زموږ دورکیدو او مضحله کولو په خاطر نوی ډلی منځ ته راوړی سبا ته دنورونویو مخربو ډلو جوړول هم ورته اسانه کاردی ځکه داستعمار او هدفمنو مداخله ګرانو دسترا تیزیکو اهدافو دلاس ته راوړلو وسایل داوریدی مودی دپاره نه وی اود ضرورت او وخت سره سم یې بدلوی زه ددی احساس کووم چې دا موجوده وسایل نن وی که سبا بدلیری او نوی وسیلی به پکار اچول کیږی د وژنو چور او چپاول بڼی او عاملین به هم بدل شی . خو ایا زموږ مدبرین ، مقتدرین، مبتکرین او زمامداران دداسی یو حالت دمخنیوی دپاره کوم پلان او طرحه لری ؟ په صراحت سره ویلای شم چې دداسی یو پلان اثار نه لیدل کیږی ټول لګیا یو د بلا او خطر په باب خبری کوو او په دعا ګانو مصروف یو .

دتیرو دیرشو کالو دتاریخ حوادث یوځل بیا د مطالعی ایجاب کوی نو دا په څرګنده ډول وینو چې زموږ سرنوشت یانور ټاکی اویا دنورو پوری تړل شوی دی د یو واحد، منشکل او غښتلی تاریخی ملت په حیث په ځان شکمن یو او حتی یو عده اجنبی پرسته او استخدام شوی افغانان مو په پوهه او ناپوهه حتی ملت نه بولی زموږ د تضعیفیدو، ټوټه کیدو او ورکیدو دپاره دیردیر دسایس او تڼویرونه موجود شوی دی د مثال په توګه خپلو ملی مفاخر و تاریخ ، علمی، فرهنگي افتخاراتو باندی فخر شرم ګنو اوس لا دی خبری زوراخیستی چې ځینی ځان افغان نه بولی او ورڅخه انکار کوی . که دا رنگه دنفاق او شقاق مسایل په ګوته کړم نو لیست به ډیر اوردشی تر دی ځایه ددی لیکنی مطالعه دوه عمده او مهم سوالونه په ذهن کښی خلوی:

الف : ولی زموږ ملی بیوالي ضعیف او خطر ونه ورته متوجه دی ؟

ب : علاج څه دی ؟

استعمار او مداخله کونکی قوتونه هغه وخت په یو ملک کښی ننوتی شی چې هغه بڼه ضعیف شی او دضعیفولو لومړنی نسخه په هغه ملت کښی د ملی روح ضعیفه کول دی او لومړنی کار دادی چې دملت ځوان نسل دخپل ملی هویت او افتخاراتو په باب مشکوک کړی او بیا ورته قلم ، اخبار، مجله، رادیو، تلویزیون په لاسی ورکړی او دخپلو شکوکو په لیکنی، ترویج او خپرونی پیل وکړی د ځوان او زور نسل ترمنځه کشمکش پیدا کړی واحده ملی مفکوره او اراده متزلزله کړی ، ډلی او ګروپونه په همدی خبرو مصروف کړی او په نهایت کښی درزونه په فاصلو بدل شی او دملی شقاق د مرحلی دتطبیق زمینه مساعده شی او په یوویشتمی پیری کښی د یو ملت دضعیفولونوی طریقو اووسیلو بین المللی اقتصادی تعذیراتو وضع کول دی چې عراق یې بڼه مثال دی کله چې له پښو وغورزیده دمستقیمی حملی ښکارشودا ټولی خبری مونږ په خپل وطن کښی په څرګنده وینو او اورو . همدا دلیل دی چې نن دنړی په سیاسي ،

د پانو شمیره: له 1 تر 2

افغان جرمن آنلاين په درنیت تاسو همکاري ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکنی دلیکنیزې بڼی پازوالي د لیکوال په غاړه ده ، هیله من یو خپله لیکنه له رالیږلو مخکې په خبر و لولی

اقتصادي، او فرهنگي ډگر کښي ددنيا دملتونو سره دسيا ليو جوگه نه يو په گډه د پرگنو ، وگرو او قومونو په سطحه دملی يووالی ريښی وهو دخپل ورور، پلار، زوی مور او خور په وينودنورود گټورژرندی څرخوو ب: اوس علاج پکار دی تر پرونه ددغه ټولو ناخوالو ريښی مو د يو سالم حکومت دنه موجودیت په وجود کښي لټول دپنځو ورځو صدارت اود درمياشتو جمهوريت هغه هم چي بل چا جوړ کړی وی په رښتيا هم دناخوالو حل نه بلکه زيړنده وه خو دی ننی حکومت هم دغه اساسی مسلی ته نه توجه کړی او نه کار. د مثال په توگه دسولی شورا ښه خبره ده خو دملی يووالی مسلی ته څه کار شوی اوڅه پلان موجود دی؟ په ميليونو ډالر هرکال دسولی شورامصرفوی څو ډالره ملی يووالی داستحکام دپاره ترننه مصرف شوی ؟ سوله لومړنی ضرورت دی خو يو متشنته ټولنه دچا سره سوله کولی شی ؟ دا موضوع جلا اوږد تفصل او تحليل غواړی خو زما هدف دادی چي ملی يووالی ته بايد بيله او ځانگړی پروژه ايجاد شی ځکه ددغه خلا دموجودیت له امله نورو مداخلودپاره نوی دراوزی جوړیږی او خلاصیږی خو هيڅ ډول قانونی مخنيوی يی نه کيږی . دخلکو دنږدی کولو او دملی وفاق د فضا جوړولو په خاطر په اوسنی وخت او شرایطو کښي دملی نفرت خپریدل منع او خپروونکی يی بايد دقانون منگولو ته وسپارل شی . دملی يووالی د ټينگیدو مسله بايد دټولو خبرو په سر کښي د يو تطبیقی قانون په چوکاټ کښي ترسیم شی او ټول هغه اعمال ويناوی او افکار چي دملی نفرت سبب کيږی دمجازاتو وروگڼل شی خو ددی کار دپار دقانون حاکمیت لومړنی شرط دی . په کاناډا او ډيرو اروپایي هیوادونو کښي دا کار شوی او خلک يی دسولی په ارامه فضا کښي ژوند کوی او داسی يو ژوند دهر افغان طبعی حق او ايجادول يی دحکومت او دولت وظیفه ده.

پای